

**மகளிர் நலனைக் காக்க.....**

**பாதுகாப்பான கருக்கலைப்பை  
நாடுவோம்!**

**பால்னத் தேர்வைத் தடுப்போம்!**



**கிராமப் பெண்கள் சமூகக் கல்வி மையம் (ரூசக்)**

191- A நேரு நகர், வல்லம் அஞ்சல், செங்கல்பட்டு 603 002

தொலைபேசி எண்: 044-27420682

E-mail: kcm\_rural@sancharnet.in ; kcm\_rural08@dataone.in

Website: www.ruwsec.org



**கருக்கலைப்பு சட்டமும்  
அதன் விதமுறைகளும்  
சமீபத்திய தகவல்கள்**

**கிராமப் பெண்கள் சமூகக் கல்வி மையம் (ரூசக்)**

191- A நேரு நகர், வல்லம் அஞ்சல்,  
செங்கல்பட்டு 603 002

# கருக்கலைப்பு சட்டமும் அதன் விதிமுறைகளும் சமீபத்திய தகவல்கள்

கருக்கலைப்பு சட்டத்திலுள்ள முக்கிய விஷயங்களை நாம் தெரிந்து கொள்ளும் முன்பு, கருக்கலைப்பு என்றால் என்ன என்றும் கருக்கலைப்பு சட்டத்தின் பின்னணி என்ன என்பது குறித்தும் முதலில் பார்ப்போம்.

## கருக்கலைப்பு என்றால் என்ன?

ஆணின் விந்தனை பெண்ணின் கருமுட்டையுடன் இணையும் போது கருவறுதல் நடைபெறுகிறது. அப்படி உருவான கரு, பெண்ணின் கருப்பையினுள் தங்கி வளர்வதையே நாம் கருத்துரித்தல் அல்லது கர்ப்பம் என்கிறோம். இக்கரு தனித்து வளரும் நிலையை அடையும் முன்பே கருப்பையிலிருந்து வெளியேற்றி விடுவதுதான் கருக்கலைப்பு என்படுகிறது.

நவீன மருத்துவத்தில், மருந்து மாத்திரைகள் மற்றும் மருத்துவ உபகரணங்களைப் பயன்படுத்தி கருக்கலைப்புகள் செய்யப்படுகின்றன. பொதுவாக, மருத்துவ முறைப்படி செய்யப்படும் கருக்கலைப்பு பாதுகாப்பானது என்று கருதப்படுகிறது. ஆனால், பயிற்சிபெறாத நபர்கள், தவறான மருந்து மாத்திரைகள் மற்றும் உபகரணங்களைப் பயன்படுத்தி கருக்கலைப்பு செய்யும்போது பெண்ணின் ஆரோக்கியத்திற்கு மிகுந்த ஆபத்தை விளைவிக்கிறது. எனவே கருக்கலைப்பில், பாதுகாப்பானது மற்றும் பாதுகாப்பில்லாதது எவை என தெரிந்து கொள்வது அவசியம். அதுபோலவே, நம் நாட்டில் நடைமுறையிலுள்ள சட்ட விதிமுறைகளுக்கு உட்பட்டு செய்யப்படும் கருக்கலைப்பு சட்டாதியானது என்றும், சட்டத்திற்கு உட்படாததை சட்டத்திற்கு புற்பானவை என்றும் கூறுகிறோம்.

## கருக்கலைப்பு சட்டத்தின் பின்னணி :-

பாதுகாப்பில்லாத கருக்கலைப்பினால் பெண்களின் ஆரோக்கியத்திற்கு ஏற்படும் பாதிப்புக்களையும், கருக்கலைப்பினால் நிகழும் மகப்பேறு மரணங்களையும் தவிர்க்க வேண்டும் என்ற பொது நலக் கண்ணோட்டத்தில் நமது இந்திய அரசாங்கம், 1971 ஆம் ஆண்டில் சட்டம் ஒன்றை இயற்றியது. இச்சட்டம் மருத்துவ முறைப்படி கருவைக் கலைப்பதற்கான சட்டம் (MTP Act-1971) என்று அழைக்கப்படுகிறது.

இச்சட்டம் ஒரு சில குறிப்பிட்ட காரணங்களுக்காக 20 வாரங்களுக்குட்பட்ட கருவைக் கலைத்துக் கொள்ள அனுமதிக்கிறது. மேலும், சட்டத்தில் குறிப்பிட்டுள்ளபடி விதிமுறைகளுக்குட்பட்டு ஒரு மருத்துவர், கருக்கலைப்பு செய்யும் போது அவருக்கு தக்க பாதுகாப்பையும் இச்சட்டம் வழங்குகிறது.

1971-இல் இயற்றப்பட்ட இச்சட்டம், டிசம்பர் 2002-இல் திருத்தப்பட்டது. மேலும், ஜூன் 2003-இல் இச்சட்டத்தின் விதிமுறைகளில் சில திருத்தங்களும் கொண்டு வரப்பட்டன.

## கருக்கலைப்பு சட்டத்தின்படி என்னென்ன காரணங்களுக்காக கர்ப்பத்தைக் கலைக்கலாம்?

ஒரு பதிவுபெற்ற மருத்துவர் 20 வாரங்களுக்கு மேற்படாத கர்ப்பத்தை பின்வரும் காரணங்களுக்காக, நல்லெண்ணத்தின் அடிப்படையில் கலைக்கலாம்.

- கர்ப்பத்தைத் தொடருவது அப்பெண்ணின் உயிருக்கு ஆபத்தை ஏற்படுத்தும் அல்லது அவளுடைய உடல் - மன ஆரோக்கியத்திற்கு கேடு விளைவிக்கக்கூடும் என்றால்,
- கருப்பையிலிருக்கும் கருவின் உடல் உறுப்புக்களில் அல்லது மனவளர்ச்சியில் ஆபத்தான குறைபாடுகள் இருக்கிறது எனக் கண்டறிந்தால்,
- பாலியல் பலாத்காரத்தின் விளைவாக ஒரு பெண் கருத்துரிக்க நேரிட்டால் கர்ப்பத்தைத் தொடருவது அவளின் மனநலனுக்கு மிகுந்த கேடு விளைவிக்கக்கூடும் என்று கருதினால்,
- திருமணமான ஒரு பெண் அல்லது அவருடைய கணவர் ஏதேனும் கருத்தடை முறையைப் பயன்படுத்தியபோதும் அம்முறை தோல்வியடைந்து அவள் கருத்துரித்தால்,

12 வாரங்களுக்குட்பட்ட கருவைக் கலைப்பதற்கு ஒரு பதிவுபெற்ற மருத்துவரின் ஓப்புதல் மட்டுமே போதுமானது. ஆனால் 12-லிருந்து 20 வாரங்களான கருவைக் கலைப்பதற்கு, இரண்டு பதிவுபெற்ற மருத்துவர்களின் ஓப்புதல் தேவை.

கருவைக் கலைப்பதற்கு அப்பெண்ணின் எழுத்துப்பூர்வமான ஓப்புதல் மட்டுமே போதுமானது. அப்பெண் 18 வயது பூர்த்தியடையாதவராகவோ அல்லது மனநலன்

குன்றியவராகவோ இருந்தால் பெற்றோர் அல்லது பாதுகாவலரின் ஒப்புதல் அவசியமாகிறது.

மேற் சொன்ன வழிமுறைகள் அனைத்தையும் பின் பற்றி செய்யப்படும் கருக்கலைப்பே சட்டப்பூர்வமானதாகும்.

## யார் யார் கருக்கலைப்பு சேவையை வழங்கலாம்?

கருக்கலைப்பு சேவையை வழங்குபவர், இந்திய மருத்துவக் குழுமச் சட்டம் 1956-இல் வரையறுத்துள்ளபடி, அங்கீரிக்கப்பட்ட மருத்துவப் பட்டம் பெற்ற ஒரு பதிவு பெற்ற மருத்துவராக இருக்க வேண்டும். அவருடைய பெயர் மாநில அரசின் மருத்துவப் பதிவேட்டில் பதிவாகியிருக்க வேண்டும். மேலும் அவர், சட்டத்தில் குறிப்பிட்டுள்ளபடி பேறுகால மற்றும் மகளிர் நலன் குறித்த மருத்துவத்தில் பயிற்சி அல்லது அனுபவம் பெற்றிருக்க வேண்டும்.

## எந்தெந்த மருத்துவமனைகள் இச்சேவைகளை வழங்கலாம்?

- அரசாங்கத்தால் நிறுவப்பட்ட அல்லது அரசாங்கத்தால் நடத்தப்படும் மருத்துவமனைகள்.
- அரசாங்கத்தால் அங்கீரிக்கப்பட்ட மருத்துவமனைகள் அல்லது அரசாங்கத்தால் உருவாக்கப்பட்ட மாவட்ட அளவிலான குழுவின் அனுமதி பெற்ற தனியார் மருத்துவமனைகள்.

கருக்கலைப்பு சேவையை வழங்கும் மருத்துவமனைகளைப் பார்வையிட்டு அரசு அனுமதி வழங்குவதற்கென்றே மாநில அரசால் ஓவ்வொரு மாவட்டத்திற்கும் ஒரு குழு உருவாக்கப்பட்டுள்ளது. மாவட்ட அரசு தலைமை மருத்துவர் அல்லது மாவட்ட மருத்துவ அதிகாரியின் தலைமையில் செயல்படும் அக்குழுவில் 3 முதல் 5 உறுப்பினர்கள் இருக்கின்றனர்.


## இச்சட்டத்தை மீறுபவர்களுக்கான தண்டனைகள்:-

கருக்கலைப்பு சட்டத்திலுள்ள சரத்துக்கள் மற்றும் விதிமுறைகளை மீறுபவர்களுக்கு கடுமையான தண்டனை இருக்கிறது. பதிவு பெறாத மருத்துவர் எவ்வேறேனும், கருக்கலைப்பை செய்தால், அவருக்கு 2 முதல் 7 ஆண்டுகள் வரை கடுங்காவல்

## பாதுகாப்பில்லாத கருக்கலைப்பு



சிறை தண்டனை வழங்கப்படும். அதுபோலவே, அரசு அங்கீகாரம் பெறாத ஒரு மருத்துவமனையில் கருக்கலைப்பை செய்யும் மருத்துவர் மற்றும் அதன் உரிமையாளருக்கு 2 முதல் 7 ஆண்டுகள் வரை கடுங்காவல் தண்டனை வழங்கப்படும். ஆனால், ஒரு பெண்ணின் உயிரைக் காப்பாற்ற வேண்டும் என்ற நல்லெண்ணத்தின் அடிப்படையில், அங்கீகாரம் பெறாத மருத்துவமனையில், பதிவு பெற்ற மருத்துவர் ஒருவர் கருக்கலைப்பை செய்தால் அது குற்றமாகக் கருதப்படமாட்டாது. மகப்பேறு மற்றும் மகளிர் நலன் குறித்த மருத்துவத்தில் பயிற்சி பெறாத மருத்துவர் கூட மேற்சொன்ன காரணத்திற்காக கருக்கலைப்பை செய்யலாம்.



## 2003-இல் திருத்தப்பட்ட சட்ட விதிமுறைகள்:-

நமது இந்திய அரசாங்கம், ஜூன் 2003-இல் கருக்கலைப்பு சட்டத்திலுள்ள விதிமுறைகளில், சில மாற்றங்களைக் கொண்டு வந்துள்ளது. திருத்தப்பட்ட புதிய விதிமுறைகள் பின்வருமாறு,

**மாவட்டக்குழு:** மருத்துவமனைகளுக்கு அங்கீகாரம் வழங்குவதற்கு, மாவட்ட அளவில் உள்ள குழுக்களில் உறுப்பினராக யார் யார் இருக்கலாம், அக்குழுவின் பதவிக்காலம் என்ன என்பது பற்றி தெளிவாக குறிப்பிடப்பட்டுள்ளது. இக்குழுவில்,

- ஒரு மகப்பேறு மருத்துவர் அல்லது அறுவைச் சிகிச்சை மருத்துவர் அல்லது மயக்க மருந்து கொடுக்கும் மருத்துவர் இருக்க வேண்டும்.
- அம்மாவட்டத்தில் மருத்துவச் சேவை செய்யும் மருத்துவர் ஒருவர், தன்னார்வத் தொண்டு நிறுவனம் மற்றும் மாவட்ட பஞ்சாயத்து அமைப்பின் பிரதிநிதிகள் உறுப்பினர்களாக இருக்க வேண்டும்.
- குறைந்த பட்சம் ஒரு பெண்ணாவது அக்குழுவில் உறுப்பினராக இருக்க வேண்டும்.

குழுவின் பதவிக்காலம் இரண்டு ஆண்டுகளாகும். உறுப்பினர்கள் மீண்டும் தேர்ந்தெடுக்கப்படலாம். ஆனால், தன்னார்வத் தொண்டு நிறுவனத்திலிருந்து தேர்ந்தெடுக்கப்படும் உறுப்பினர் இரண்டு முறை தான் அதிகப்பட்சமாக குழுவில் இருக்கலாம்.

## மருத்துவமனையில் இருக்க வேண்டிய வசதிகள்:-

புதிய விதிமுறையின்படி, கருக்கலைப்பு சேவை வழங்கும் மையங்களை இரண்டாக பிரிக்கலாம். 1) பணிரெண்டு வாரங்களுக்கு உட்பட்ட கருவைக் கலைக்கும் மையங்கள் 2) இருபது வாரங்கள் வரையிலான கருவைக் கலைப்பதற்கான வசதிகள் கொண்ட மருத்துவமனைகள்.

பின்வரும் வசதிகள் மற்றும் மருத்துவ உபகரணங்களைக் கொண்டிருக்கும் மையங்களுக்கு பணிரெண்டு வாரங்களுக்குட்பட்ட கருவைக் கலைக்க அங்கீகாரம் வழங்கப்படும்.

- பிரசவ மேசை/பெண்களை படுக்க வைத்து பிறப்பறுப்புகளைப் பரிசோதனை செய்வதற்கு பயன்படும் மேசை.
- ஆபத்தான நேரங்களில் பெண்ணிற்கு சுவாசம் கொடுத்தல் மற்றும் உயிரைக் காப்பாற்றுவதற்குத் தேவையான உபகரணங்கள்.
- கருக்கலைப்பிற்கு பயன்படுத்தும் உபகரணங்களைக் கிருமி நீக்கம் செய்ய தேவையான வசதிகள்.
- கருக்கலைப்பிற்குத் தேவைப்படும் மாத்திரைகள் மற்றும் ஊசி மூலம் செலுத்தப்படும் திரவ மருந்துகள்.
- பரிந்துரை வசதிகள் மற்றும் தேவைப்பட்டால் பெண்ணை வேறு இடத்திற்கு அழைத்து செல்வதற்கான வாகன வசதிகள்.

## 20 வாரங்கள் வரையிலான கருவைக் கலைக்கும் மையத்தில் இருக்க வேண்டிய வசதிகள் :-

- அறுவைச் சிகிச்சை மேசை.
- அடிவயிறு மற்றும் பிறப்பறுப்பு பகுதியில் சிறிய அறுவைச் சிகிச்சை செய்யத் தேவையான உபகரணங்கள்.
- மயக்க மருந்து கொடுப்பதற்கான உபகரணங்கள்.
- ஆபத்தான நேரத்தில் பெண்ணிற்கு சுவாசம் கொடுத்தல் மற்றும் உயிரைக் காப்பாற்றுவதற்குத் தேவையான உபகரணங்கள்.
- மருத்துவ உபகரணங்களை கிருமி நீக்கம் செய்யத் தேவையான வசதிகள்.
- ஆபத்தான நேரங்களில் பயன்படுத்தப்படும் மாத்திரைகள் மற்றும் திரவ மருந்துகள்:- அதாவது இந்திய அரசாங்கம் அவ்வப்போது தெரிவிக்கும் உயிர்காக்கும் மருந்துகள்.

**மாத்திரைகள் மூலம் செய்யப்படும் கருக்கலைப்பு தொடர்பான விதிமுறைகள்:-**

அரசு அங்கீகாரம் பெற்ற மருத்துவமனைகள் மற்றும் சட்டத்தில் குறிப்பிட்டுள்ளபடி, தக்க பயிற்சி பெற்ற மருத்துவர்கள் மாத்திரைகள் மூலம் செய்யப்படும் கருக்கலைப்பை செய்யலாம். தகுந்த பரிந்துரை வசதிகள் இருக்கும் பட்சத்தில், அங்கீகரிக்கப்படாத கிளினிக்கில் பணியாற்றும் சட்டப்படி பயிற்சி பெற்ற மருத்துவர் கருக்கலைப்பு மாத்திரைகளைக் கொடுக்கலாம். ஆனால், அம்மருத்துவர் அருகிலுள்ள அங்கீகாரிக் கப் பட்ட மருத்துவமனையின் உரிமையாளரிடமிருந்து, பரிந்துரை வசதி குறித்து ஒரு சான்றிதழ் பெற்று, அவர் பணிபுரியும் கிளினிக்கில் அனைவருக்கும் தெரியும் வகையில் வைத்திருக்க வேண்டும்.

**அரசு அங்கீகாரம் பெறும் வழிமுறைகள் :-**

சட்டத்தில் குறிப்பிட்டுள்ள வசதிகள் மற்றும் மருத்துவ உபகரணங்களைக் கொண்டிருக்கும் ஒரு மருத்துவமனை நிர்வாகம் கருக்கலைப்பு சேவையை ஆரம்பிக்க விரும்பினால், முறைப்படி அதற்குரிய விண்ணப்பப்படுவத்தில் (Form-A) விண்ணப்பிக்க வேண்டும். விண்ணப்பத்தில் அம்மருத்துவமனையில் கருக்கலைப்பை செய்ய உள்ள பதிவு பெற்ற மருத்துவரின் ஒப்புதல் பெற்றிருக்க வேண்டும்.

பூர்த்தி செய்யப்பட்ட விண்ணப்பத்தை, மாவட்டத் தலைமை மருத்துவ அதிகாரிக்கு அனுப்ப வேண்டும். அவர் விண்ணப்பத்திலுள்ள தகவல்களைச் சரிபார்த்து தேவைப்பட்டால் மருத்துவமனையை நேரில் பார்வையிட்டு ஆய்வு செய்வார். விண்ணப்பத்திலுள்ள தகவல்கள் மற்றும் அவருடைய ஆய்வின் அடிப்படையில், அம்மையத்தில் சேவையைத் துவங்கினால் பாதுகாப்பானதாக இருக்கும் என்று அவர் கருதினால், தன்னுடைய விருப்பத்தை மாவட்டக் குழுவிற்கு பரிந்துரையாக அனுப்புவார். அதை மாவட்டக்குழு பரிசீலித்து அனுமதியையும், ஒரு சான்றிதழையும் வழங்கும். சான்றிதழ் Form-B என்ற படிவத்தில் இருக்கும்.

பொதுவாக, அரசு அங்கீகாரம் கோரி விண்ணப்பித்த இரண்டு மாதங்களுக்குள் மருத்துவ அதிகாரி ஆய்வினை மேற்கொள்வார். கொடுக்கப்பட்ட தகவல்கள் சரியாகவும் மற்றும் திருப்திகரமாகவும் இருக்கும் பட்சத்தில், அதிகாரியின் ஆய்வு முடிந்த இரண்டு மாதத்திற்குள் சான்றிதழ் வழங்கப்படுகிறது.

## 20 வாரங்கள் வரையிலான கருக்கலைப்பை செய்யும் மருத்துவர் :-

- மகப்பேறு மற்றும் மகளிர் நலன் குறித்து மருத்துவத்தில் முதுகலைப் பட்டம் அல்லது பட்டயப்படிப்பு பெற்றிருக்க வேண்டும்.
- மகப்பேறு மற்றும் பெண்களின் பிரத்தியேக பிரச்சனைகளுக்கான சேவைகள் வழங்கும் மருத்துவமனையில் மருத்துவராக குறைந்தபட்சம் ஆறு மாதம் (*House Surgeon*) பயிற்சி பெற்றிருக்க வேண்டும்.
- மகப்பேறு, கருக்கலைப்பு மற்றும் பெண்களின் பிரத்தியேக பிரச்சனைகளுக்கான சேவைகள் வழங்கும் மருத்துவமனை ஒன்றில் ஓராண்டிற்கு குறையாமல் பணி செய்த அனுபவம் பெற்றிருக்க வேண்டும்.

## 12 வாரங்களுக்கு உட்பட்ட கருக்கலைப்பை செய்யும் மருத்துவர் :-

அரசால் அங்கீகாரிக்கப்பட்ட கருக்கலைப்பு மருத்துவமனை/பயிற்சி மையத்திலுள்ள பதிவு பெற்ற மருத்துவர் ஒருவரிடம், உதவி மருத்துவராக பணியாற்றியிருக்க வேண்டும். பயிற்சி காலத்தில் குறைந்தபட்சம் 25 கருக்கலைப்புக்களுக்காவது அவர் உதவியிருக்க வேண்டும். மேலும் பயிற்சி காலத்தில் ஐந்து கருக்கலைப்பாவது அவர் தனியே செய்திருக்க வேண்டும்.

## இதர விதிமுறைகள்:-

1. அங்கீகாரிக்கப்பட்ட மருத்துவமனைகள், பாதுகாப்பான கருக்கலைப்பு சேவைகளை வழங்குகின்றனவா என்பது குறித்து மாவட்டக் குழுவின் தலைவராக உள்ள தலைமை மருத்துவ அதிகாரி அவ்வப்போது ஆய்வு மேற்கொள்வார்.
2. ஒரு மருத்துவமனையில் வழங்கப்படும் சேவை பாதுகாப்பற்றுது அல்லது பெண்களின் உடல் நலன் மற்றும் உயிருக்கு ஆயத்தை ஏற்படுத்தியிருக்கக் கூடும் என்று, ஆதாரங்களின் அடிப்படையில் தலைமை மருத்துவ அதிகாரி கருதினால், அவர் a) தேவையான தகவல்கள், ஆதாரங்கள் மற்றும் விளக்கங்களை சம்மந்தப்பட்ட மருத்துவமனை நிர்வாகத்திடம் கோரலாம் b) மருத்துவமனையில் பராமரிக்கப்படும் பதிவேடுகள், மருந்து மாத்திரைகள்

மற்றும் உபகரணங்களையும் பறிமுதல் செய்யலாம்.

3. அதனைத் தொடர்ந்து அவர் சம்மந்தப்பட்ட மருத்துவமனைக்கு நேரில் சென்று ஆய்வு நடத்துவார். ஆய்வில் அவருடைய சந்தேகம் உறுதியானால், தான் கண்டறிந்த விஷயங்களை மாவட்டக் குழுவிற்கு தெரிவிப்பார். மாவட்டக்குழு சம்மந்தப்பட்ட மருத்துவமனை நிர்வாகத்தின் கருத்தைக் கேட்டு, அனுமதியை தற்காலிகமாக நிறுத்துவதற்கோ அல்லது இரத்து செய்வதற்கோ, ஆதாரங்களின் அடிப்படையில் முடிவெடுக்கும். அப்படி அங்கீகாரம் இரத்தாகும் போது சம்மந்தப்பட்ட மருத்துவமனையின் நிர்வாகம் வசதிகளை மேம்படுத்தி அல்லது குறைபாடுகளை சரி செய்து, 60 நாட்களுக்குள் அனுமதி கோரி விண்ணப்பிக்க வேண்டும்.
4. கருக்கலைப்பு செய்து கொள்பவரிடம் தக்க விண்ணப்பப் பாதுமான *Form-3*-இல் ஒப்புதல் பெற வேண்டும்.

## பாதுகாப்பான மற்றும் சட்டரீதியான கருக்கலைப்பு என்பது

- சட்டத்தில் வரையறுத்துள்ளபடி மருத்துவப் பட்டமும், பயிற்சியையும் பெற்றிருக்கும் மருத்துவரிடம் கருக்கலைப்பு செய்து கொள்வது,
- அரசு அங்கீகாரம் பெற்ற மருத்துவமனைகளில் கருக்கலைப்பு செய்து கொள்வது,
- 20 வாரங்களுக்கு உட்பட்ட கருவை மட்டும் கலைப்பது,
- பதிவு பெற்ற மருத்துவரின் கருத்து கேட்டல், சம்மந்தப்பட்ட பெண்ணிடம் ஒப்புதல் பெறுதல் போன்ற இதர விஷயங்களையும் கொண்டிருக்க வேண்டும்.

## பாலினத் தேர்வின் அடிப்படையில் நடக்கும் கருக்கலைப்புக்களைத் தடுக்கும் சட்டம் :-

தாயின் கருப்பையில் கரு வளரும்போதே, மருத்துவக் தொழில் நுட்பத்தைப் பயன்படுத்தி அக்கரு ஆணா அல்லது பெண்ணா எனக் கண்டறிவதும், பெண் கருவை மட்டும் தேர்வு செய்து கருக்கலைப்பு செய்துவிடுவது போன்ற சமூக அவலங்கள் நம் நாட்டில் நிகழ்ந்து வருகின்றது. இதைத் தடுக்க 1994-ஆம் ஆண்டு, நமது மத்திய அரசாங்கம் ஒரு சட்டத்தைக் கொண்டு வந்துள்ளது. அதன்படி கருவில் வளரும் குழந்தையின் பாலினத்தை கண்டறிவது சட்டப்படி குற்றமாகும்.

**தகவல் உதவி :- IPAS புதுடெல்லி**